

आकाशवाणी
क्षेत्रीय समाचार एकांश
देहरादून (उत्तराखण्ड)
शुक्रवार 01.05.2026
समय 1305

e[; l ekpkj %&

- प्रधानमंत्री नरेंद्र मोदी ने प्रवासी भारतीयों से प्रौद्योगिकी और रणनीतिक साझेदारी को बढ़ावा देकर भारत की वैश्विक भागीदारी को मजबूत करने का आह्वान किया।
- पिथौरागढ़ जिले के धारचूला से 'आदि कैलाश यात्रा 2026' का शुभारंभ हो गया है।
- चार धाम यात्रा को लेकर श्रद्धालुओं में उत्साह चरम पर, एक सप्ताह में 5 लाख से अधिक श्रद्धालुओं ने किए दर्शन।
- vkj] आज बुद्ध पूर्णिमा है। हरिद्वार में उमड़ा आस्था का जनसैलाब, लाखों की संख्या में श्रद्धालुओं ने लगाई गंगा में आस्था की डुबकी।

çèkkue=h uj:æ eknh

प्रधानमंत्री नरेंद्र मोदी ने प्रवासी भारतीयों के साथ गहरे संबंध बनाते हुये प्रौद्योगिकी और रणनीतिक साझेदारी को बढ़ावा देकर भारत की वैश्विक भागीदारी को मजबूत करने का आह्वान किया है। श्री मोदी ने विदेश मंत्रालय के 11वें मिशन प्रमुख सम्मेलन में अपने विचार और सुझाव साझा किए तथा 2047 तक विकसित भारत के लक्ष्य को प्राप्त करने के लिए भारत की कूटनीतिक गतिविधियों पर मार्गदर्शन प्रदान किया। इस वर्ष के सम्मेलन का विषय था— 2047 के लिए भारतीय कूटनीति में सुधार। यह सम्मेलन 28 से 30 अप्रैल तक आयोजित किया गया।

तीन दिवसीय सम्मेलन के दौरान, मिशन प्रमुखों ने योग सत्र, विचार—मंथन सत्र, टेबलटॉप अभ्यास और विभिन्न भू—राजनीतिक घटनाक्रमों, उभरती प्रौद्योगिकियों, भारत की गाथा और भविष्य के लिए तैयार कूटनीति पर विषयगत चर्चाओं में भाग लिया।

vkfn diyk”k ;k=k

पिथौरागढ़ जिले के धारचूला से आज 'आदि कैलाश यात्रा 2026' का शुभारंभ हो गया है। यात्रियों की सुरक्षा और सुविधा को लेकर प्रशासन की ओर से तैयारियां पूरी कर ली गई हैं। उपजिलाधिकारी धारचूला आशीष जोशी ने जानकारी देते हुए बताया कि वर्तमान में 500 से अधिक आवेदन आ चुके हैं, जिनमें से 350 इनर लाइन परमिट जारी किए जा चुके हैं। उन्होंने बताया कि मौसम के दृष्टिगत सभी यात्रियों को जरूरी दिशा निर्देश जारी किए गए हैं।

Mh t y vkj foekuu bèku

केंद्र सरकार ने डीजल और विमानन ईंधन पर निर्यात शुल्क में कटौती की है। इस संबंध में केंद्र ने अधिसूचना जारी कर दी है और यह कटौती आज से लागू हो गई है। वित्त मंत्रालय की विज्ञप्ति के

अनुसार, डीजल पर निर्यात शुल्क 23 रुपये प्रति लीटर और विमानन ईंधन पर 33 रुपये प्रति लीटर निर्यात शुल्क निर्धारित किया गया है। पेट्रोल पर निर्यात शुल्क में कोई बदलाव नहीं किया गया है।

मंत्रालय ने कहा कि पेट्रोल, डीजल और विमानन ईंधन के निर्यात पर विशेष अतिरिक्त उत्पाद शुल्क और सड़क तथा अवसंरचना उपकरण जैसे निर्यात शुल्क 27 मार्च, 2026 से लागू किए गए थे। पश्चिम एशिया संकट के कारण निर्यात को हतोत्साहित करके पेट्रोलियम उत्पादों की घरेलू उपलब्धता सुनिश्चित करने के लिए यह निर्णय लिया गया था।

v!uykbu "fe" fu;e #\$\$%

ऑनलाइन गेमिंग संवर्द्धन और विनियमन नियम, 2026 आज से लागू हो गए हैं। यह देश में तेजी से बढ़ते ऑनलाइन गेमिंग क्षेत्र को विनियमित करने की दिशा में एक महत्वपूर्ण कदम है। नए नियमों के तहत ऑनलाइन पैसे वाले खेलों पर पूर्ण प्रतिबंध लगा दिया गया है।

इनमें वे खेल भी शामिल हैं जो संयोग, कौशल या दोनों के मिश्रण पर आधारित हैं। इन नियमों से खेलों के विज्ञापन और ऐसे प्लेटफार्मों से जुड़े वित्तीय लेनदेन पर भी रोक लगाई गई है। नियमों के उल्लंघन पर कारावास और जुर्माने सहित कठोर दंड दिए जा सकते हैं।

इन नियमों के माध्यम से इलेक्ट्रॉनिक्स और सूचना प्रौद्योगिकी मंत्रालय के अधीन एक एकीकृत नियामक के रूप में भारतीय ऑनलाइन गेमिंग प्राधिकरण की स्थापना की गई है। नियमों के जरिए कुछ श्रेणियों के खेलों के लिए पंजीकरण प्रणाली भी शुरू की गई है।

केंद्र सरकार ने कहा है कि इन नियमों का उद्देश्य एक सुरक्षित, पारदर्शी और जवाबदेह डिजिटल गेमिंग पारिस्थितिकी तंत्र का निर्माण करना है।

pkj èkke ;k=k

प्रदेश में चार धाम यात्रा को लेकर श्रद्धालुओं में उत्साह चरम पर है। यात्रा में आस्था का सैलाब उमड़ता नजर आ रहा है। प्राप्त जानकारी के अनुसार एक सप्ताह में अब तक 5 लाख से अधिक श्रद्धालुओं ने चारों धाम के दर्शन कर लिए हैं। मुख्यमंत्री पुष्कर सिंह धामी ने कहा है कि चार धाम यात्रा व्यवस्थित और सुचारु रूप से चल रही है। श्री धामी ने कहा कि सरकार का प्रयास है कि सभी श्रद्धालु अच्छा अनुभव लेकर जाएं।

&' (f*kek

आज बुद्ध पूर्णिमा है। आज के दिन भगवान गौतम बुद्ध का जन्म, ज्ञान की प्राप्ति और महापरिनिर्वाण हुआ था। मुख्यमंत्री पुष्कर सिंह धामी ने सोशल मीडिया के जरिए कहा है कि करुणा, अहिंसा, सत्य, शांति और मानवता का संदेश देने वाले भगवान बुद्ध का जीवन हम सभी के लिए प्रेरणास्रोत है। उनका उपदेश समाज में प्रेम, सद्भाव, सहअस्तित्व और आत्मचिंतन का मार्ग प्रशस्त करता है।

उधर बुद्ध पूर्णिमा के पावन अवसर पर धर्मनगरी हरिद्वार में आस्था का जनसैलाब उमड़ पड़ा। लाखों की संख्या में श्रद्धालु हरिद्वार पहुंचकर हर की पौड़ी सहित विभिन्न घाटों पर गंगा स्नान कर रहे हैं। तड़के सुबह से ही श्रद्धालुओं ने गंगा में आस्था की डुबकी लगानी शुरू कर दी, जो लगातार जारी है। श्रद्धालु स्नान के साथ-साथ दान-पुण्य भी कर रहे हैं।

तीर्थ पुरोहितों का मानना है कि आज के दिन स्नान करने का विशेष महत्व है अच्छा आज के दिन दान करना गरीबों को भोजन करना पितरों के प्रति पिंडदान तर्पण आदि करने पर विशेष फल की प्राप्ति होती है।

[ky fo+kk"

राज्य सरकार ने खेल विभाग में कार्यरत कॉन्ट्रैक्ट खेल प्रशिक्षकों की सेवाओं की निरंतरता बनाए रखने के संबंध में महत्वपूर्ण कदम उठाया है। इस संबंध में विशेष प्रमुख सचिव अमित सिन्हा द्वारा निर्देश जारी किए गए हैं। जारी आदेश के अनुसार, जनपदों में तैनात कॉन्ट्रैक्ट खेल प्रशिक्षकों को वित्तीय वर्ष 2026–27 के लिए निरंतरता प्रदान किए जाने तथा उनके कार्यों को सुचारू रूप से जारी रखने के लिए आवश्यक कार्यवाही सुनिश्चित करने के निर्देश दिए गए हैं। शासन ने इस विषय में पूर्व में जारी आदेशों और संशोधनों का हवाला देते हुए स्पष्ट किया है कि प्रशिक्षकों की नियुक्ति एवं सेवाओं का विस्तार नियमानुसार किया जाएगा।

&k",oj

बागेश्वर में पदम सिंह परिहार राजकीय इंटर कॉलेज वज्यूला में छात्र-छात्राओं को विज्ञान और करियर के प्रति जागरूक किया गया। इस दौरान वैज्ञानिक गंगा सिंह रौतेला ने छात्रों को करियर काउंसलिंग करते हुए एक रोचक विज्ञान शो प्रस्तुत किया। उन्होंने कहा कि कम अंक पाने वाले विद्यार्थी भी जीवन में बड़ी उपलब्धियाँ हासिल कर सकते हैं।

छात्रा भावना गोस्वामी ने बताया कि उनके द्वारा काफी रोचक चीजें बताई गईं। साथ ही शो में कई तरह की जानकारियां कर के दिखाई गईं।